


## San Gejtanu u l-Kalzetta

F'artiklu ta' Tony Terribile li ġie ppubblikat fil-ktieb tal-festa tal-Knisja Parrokjali ta' Marija Bambina ġewwa l-Mellieħa fl-1996 dwar il-pittur bravu Malti Ġużeppi Cali, iltaqjt ma' ftit taghrif dwar incident kurjuż li sehħ u li ghandu konnessjonijiet mal-pittura ta' San Gejtanu ta' Cali li naraw fuq wiehed mill-altari ġol-Parroċċa tal-Mellieħa u t-Titular tal-Parroċċa tagħna.

It-taghrif mogħti minn Terribile jghid:-

Fil-kwadru ta' San Gejtanu (tal-Mellieħa) naraw lil dan il-qaddis gharkobbtejh quddiem il-Madonna. Dan il-kwadru fih timbixa kif kien jaf jagħmel dan il-pittur.



**Il-kwadru ta' San Gejtanu ġewwa l-Mellieħa**

Snin qabel l-isqof Gaetano Pace Forno ried ipitter il-kwadru titulari ta' San Gejtanu tal-Hamrun. Cali xtaq ferm ipitter dan il-kwadru, iżda minflok, l-Isqof Pace Forno qabbad lil Pietro Gagliardi, wiehed mir-rivali ta' Cali. Għal dan l-att, Cali iddispjaċiħ u meta pitter dan il-kwadru ta' dan il-qaddis għall-parroċċa tal-Mellieħa, għamillu l-kalzetta mqatta' bhala botta lill-Isqof Pace Forno. Kienet praspura li Cali kien tant magħruf għalihom.

**Anselm Sciberras**